

(شہداء اور شہداء)

قانون ساز اسمبلی و آزاد جموں و کشمیر کونسل کا یہ مشترکہ اجلاس مقبوضہ کشمیر میں تحریک آزادی کیلئے برسرِ پیکار 21 سالہ نوجوان برہان مظفر وانی کی ہارتی ٹورسز کے ہاتھوں شہادت پر شدید الفاظ میں مذمت کرتا ہے۔ یہ اجلاس قرار دیتا ہے کہ برہان مظفر وانی کی شہادت نے تحریک آزادی کشمیر کو ایک نئی جہت عطا کی ہے اور دنیا پر یہ ثابت کر دیا ہے کہ کشمیری اپنے حق خود ارادیت سے کسی صورت دستبردار نہیں ہونگے۔

یہ اجلاس گزشتہ 55 ایام سے مقبوضہ کشمیر میں جاری کر فیو اور نئے کشمیریوں پر جو ظلم و ستم کے پہاڑ توڑے جا رہے ہیں، نوجوانوں پر ہیڈلٹ گن کا بے دریغ استعمال کر کے انہیں بینائی سے محروم کیا جا رہا ہے، پر عالمی برادری سے مطالبہ کرتا ہے کہ اس صورت حال کا فوری نوٹس لے اور اس کے تدارک کے لئے اپنا سوشل ردارا کرے۔ اس وقت ہندوستان کے اندر بھارتیہ جونا پارٹی کی حکومت ہے اور بھارت کے وزیر اعظم نریندر مودی کی دیگر مذاہب بالخصوص مسلمانوں کے خلاف انتہاء پسند سوچ سے پوری دنیا بخوبی واقف ہے۔ بھارتی وزیر اعظم کی شراکتی اور دہشت گردی نے خطے کے امن کو غارت کر رکھا ہے۔ یہ اجلاس اقوام متحدہ سے اپیل کرتا ہے کہ وہ اس صورت حال کا نوٹس لے اور بھارت کے اندر خصوصاً کشمیری مسلمانوں پر جاری ظلم و ستم کو بند کروائے۔

یہ اجلاس میاں محمد نواز شریف، وزیر اعظم پاکستان کی جانب سے 22 دکنی کمیٹی جو مسئلہ کشمیر کو عالمی سطح پر سوشل انداز میں اجاگر کرنے کے لئے تشکیل دی گئی ہے، کو خراج تحسین کی نگاہ سے دیکھتا ہے اور امید رکھتا ہے کہ پاکستان ہمیشہ کی طرح کشمیریوں کی سفارتی و اخلاقی حمایت جاری و ساری رکھے گا اور وہ دن دور نہیں جب کشمیری اپنی منزل حاصل کریں گے۔

یہ اجلاس اقوام متحدہ سے بالخصوص اور دیگر ممالک سے امید کرتا ہے کہ مسئلہ کشمیر کو اقوام متحدہ کی قراردادوں کے مطابق حل کروانے میں اپنا سوشل ردارا کرتے ہوئے ان تمام اسباب کا تدارک کرنا ہوگا جو کہ جنوبی ایشیاء میں امن کے لئے خطرات کا باعث بنیں۔

(سر دار میر اکبر خان)

وزیر جنگلات